



ዕለት 02/10/2019

ናብ ዝምልከቶም ኩሎም!!!

ክቡራትን ክቡራንን ኣብ መላእ ዓለም እትርከቡ ኣባላትን ደገፍትን ተሓባቦርትን ማሕበር ረዲኤትን ምዕባለን ኤርትራ ድሕሪ ክቡር ሕውነታውን ብጸያውን ሰላምታና ኣብ እተካይድዎ ዘለኹም ዘይሕለል ንህዝባዊ መሰለን ክብርን ዓወትን ኣሳልጦን ክትጓናጸፉ ብሽምናን ብሽም መላእ ስደተኛታት ኣሓትኩምን ኣሕዋትኩምን ኤርትራውያን ልባዊ ትምኒትና ክንገልጸልኩም ንፈቱ።

ክቡራት፣ ቤተ እስኻትኩም/ክን ብሓሳብ ፣ ብንዋት ፣ ብጉልበትን ብገንዘብን የዕጢቕኩም/ክን፣ ብእምነት መሪቕኩም ነቲ ውጽዕ ህዝቢ መልእኽትኹም ከነብጽሕ ዝለኣኹምና እነሆ ካብ ብብዝሒ ብውሑዱ ሓጺር ጸብጸብ ናይ 2019 ክንቅርበልኩም ብጽሞና ክትካታተሉና ብኸብሪ ንዕድም።

ድሕሪ ነዊሕን ኣድካምን ዕዉትን ጉዕዞ ኤውሮጳን ሰምየን ኣመሪካን ነቲ ህዝባዊ መልእኽቲ ንምፍጻምን ተግባራዊ ንምግባርን ጉዕዞ ንኢትዮጵያ ብ 26.05/2019 ብምብጋስ 27/05/2019 ብሰላም ኣዲስ ኣበባ ብምእታው ኩነታት ከምቲ ናይ ትማሊ ስለ ዘይጸንሑ፣ ማለት፣ ኣብ ኩሉ ክፍልታት ናይ ኣራ ናይ ቦታ ምልውዋጥ ስለ ዘጋጠመ ምስ ኩሉ ክፍልታት ስራሕ ናይ ምልላይ ንጥፈትና ጀመርና፣ ሰፊሕ ኣኼባታት ብምክያድ ካብ ላዕሊ ክሳብ ታሕቲ ብምፍላጥ መንነት ማረምኤ ዝገልጽ ሰርቲፊኬት ንዳይረክተር ኣራ ኣበርኪትና።

እቲ ኣኼባ ዳርጋ 4 ሰዓታት ዝወሰደ ኾይኑ ብጣዕሚ ውህደት ዝነበሮ ሞራል ዝህብ ብምንባሩ ንምሉእ ኣባልን ፈታውን ደጋፍን ማሕበር ረዲኤትን ምዕባለን ኤርትራን ንኹሉ ደላይ ፍትሕን ህዝብና ከነበስር ክለና ደስታና ወሰን የብሉን። ምምሕዳር ስደተኛታትን ካብ ስደት ተመለስትን ኣጀንሲ ዓቢ ሕውነታዊ፣ ምትብባዕን፣ ኣስቶምህርን፣ ምክርን፣ ከይተወሰነ ቤት ጽሕፈቶም ካብ ማንም ግዜ ንላዕሊ ምሉእ ምትሕብባር ከም ዝገብረልናን ከም ዝተሓባበረናን ቃል ብምእታው ኣብ ማንም ግዜ ንማረምኤ ክፋት ምጻኑ ኣራጋጊጸምልና።

ብዝተሞሃበና ልዑል ምትብባዕ ተበጊስና ናይ ኣካያዲት ሽማግሌ ሰፊሕ ኣኼባታት ብምክያድ መደብ 2019 ብዘለና ጭቡጥ ባጀት ኣብ ምንታይን ከመይን ቅድምያ ዝሞሃበም ዕማማት ምስ ARRA ብምልዛብን ብምስራዕን ምውሳን ዝብል ኣትኩርን ሓላፍነት ዝመልኦን ኣገዳሲ ኣኼባ ብምክያድ ኣብዘም ዝሰዕቡ ጉዳያት ብምሉእ ድምጺ ወሲኑ።

1. ማሕበር ዓቕሙ ብዘፍቅዶ ኣብ 4 ናይ ስደተኛታት ካምፕታትን ከምኡ ውን ክንንን ቅኒቶን ማለት፣ ኣብ ማይዓይኒ ፣ ዓዲሓርሽ ፣ ሕጻጽ ፣ ሽመልባን ክንንን፣ ቅኒቶን ናይ ዓይኒ ሕክምና ምክያድ ዝብል፣
2. ንክንንን ቅኒቶን ቤት ትምህርትን ክለንክን ምስራሕ ፣ ነተን ማይ ምትዕርራይ (መንተናንስ) ፣ ንተማህር ናይ ትምህርቲ ኣቕሑት ምብርካት ዝብል

3. ንመንገሲያት ኣብ ኣርባዕቲኤን ካምፕታት ንዘለዎም ማሕበራትን ፈደርሽንን ከም ሓደሽቲ ማሕበር 2019 ተቐቢልካ ናይ ስፖርት ዕጥቅን ናይ ገንዘብ ሓገዝን ብምሃብ ምትብባባም ዝብል፤
4. ንናይ ኣእምሮ ሕሙማት ፣ ንማሕበር ደቂ ኣንስትዮ ፣ ንማሕበር ስንኩላን ፣ ንማሕበር ሽማግሌታት ፣ ንማሕበር ሽኮርያ ሕሙማት ፣ ንማሕበር ኤች ኣይቪ ሕሙማት ደገፍ ኣብ ካምፕ ማይ ዓይንን ዓዲ ሓርሽን ተወሲኑ ከይተርፍ ናብ ሕጻጽን ሽመልባን ክሰፍሕ ዝብል፤
5. ተወሰኹቲ ሓደሽቲ ማሕበራት ናይ መናእሰይ ስነጥበባውያን ኣብ ሕጻጽን ሽመልባን ንመሳርሒ ሙዚቃ ዝኾኖም ናይ ገንዘብ ደገፍ ዝብል፤
6. ኮምኡ ውን ብፍሉይ ውሳኔ ተራእዩ ንኸልተ ስድራቤት ዘለዎም ከቢድ ጸገም ተራእዩ ግዚያዊ ናይ ገንዘብ ሓገዝ ክግበረሎም ዝብል፤

ክቡራንን ክቡራትን፣ ነዚ ኣብ ላዕሊ ዝተዘርዘረ ናይ ቦርድ ውሳኔታት ንምትግባር ብዙሕ ግዜን መጽናዕትን ብፍላይ ድማ ምስዚ ዘለናዮ ኣሸጋርን ተሃዋሲ መድረኽን ጸጥትኡ ብዝሓለወ ኣዝዩ ጥንቁቕ ብዝኾነ ኣግባብ ክኸውን ከም ዘለዎ ንምግንዛቡ ከቢድ ኣይመስለናን ባዕልኹም ብቐረባ ትካታተልዎ ዘለኹም ኣሰካፊ ኩነታት እዩ ዘሎ።

ብዝኾነ ንምትግባሩ ስለ ዝሓረና ነቲ መደብ ብዕቅብ ጀሚርና ካብ ኣዲስ ኣበባ ዝዕደግ ነገራት ከም እኒ ደብተራት ፣ እርሳስ ፣ መደምሰስ ፣ መጽረቢ ፣ ናይ እግርን ናይ ኢድን ኮዓሳሱ ምስ መንፍሒ ፖምፓ ፣ ቁምጣን ማልያን ፣ ናይ ሽኮር መዕቀኒ መሸናት ኣብ ርእሲ ካብ ጀርመን ዘእተናዮ መነጻራት ናይ ቀርባ ምርኣይ ጸገም ዘለዎም ሕሙማት ካብ 1.00 --- 4.00 ዘሎ ዓቕናት ምስ ናይ ዓይኒ ሰብ ሞያ እንዳ ተማኸርና ብምሽማት ብብመዓልቱ ናብ ናይ ኣራ መኸዘን ብምውህላል ምርብራብና ቀጸልና።

ቀንዲ ናብ ኣራ መኸዘን ምምልላስና ማሕበርና ዝውንኖ መኸዘንን መኪናን ስለ ዘይብሉ እዩ። ብዝኾነ ኩሉ ዝሸመት ዘበለ ምስ ወዳእና ንሓለፍቲ ናይ ሎጀስቲክስ ኣራ ብዕላዊ ሰነድ ናይ ዝተሸመቱ ኣቕሑት ሊስታ ኣስረኪብና ንመኻዚኖኦም ከብጽሑልና ብጽሑፍ ሓቲትና ሕቶና ቅቡል ኮይኑ ጠርኒፎም በኣጋባብ ኣብጸሐሙልና።

ዝኸበርክንን ዝኸበርኩምን፣ ኣሓትን ኣሕዋትን ነዚ ክንገብር ከለና እሰኽን/ኹም ብመንፈስ፣ ብሓሳብ ምሳና ኣብ ጎንና ከም ዘለኹም ስለ ንተኣማመን ድኻም፣ ተስፋ ምቕራጽ፣ ዝብሃል ኣብ መዓልታዊ ጉዕዞና ፈተነ ከዩጋጥመና ውዕል ምስ ነብስና ኣቲና ኢና ጀሚርናዮ።

ድሕሪ እዚ ነዊሕን ኣህላኽን ቅድመ ምቅርራብ ምፍጻም ንመደባት ብቐደም ተኸተል ንምፍጻም ቅድሚ ጉዕዞና ምጅማር፣ ካብ ዝተፋላለዩ ኩርናዓት ዓለም ዝርከቡ ኣባላትን፣ ፈተውትን፣ ደገፍትን ነዚ ሰናይ ስራሕ ብቐርባ ዝከታተሉ ደለይቲ ፍትሕን ብተኻታታሊ ብዝሃቡና ጸጥታዊ ሓበሬታ ብሓፈሻ ብፍላይ ድማ ኩነታት ጸጥታ ክንን ቅኒቶን ብረቂቕ ክጽናዕ ከም ዘለዎ ኢና ርኢና።

ከምቲ ለባማት ወለድና ዝመሰልዎ ኣዴኻ ዝበለትካ ኣይትግበር ዕዳጋ ዝጸናሓካ ግበር ኮይኑ ነገሩ ቡቲ ውሳኔ ናይ ቦርድ ኣብ ክንን ቅኒቶ እቲ ፕሮጀክት ብቐቡል ምክንያት ክካየድ ከም

ዘይክእል ካብ ብመንገድና ዘጽናዕናዮ ህልዊ ኩነታት ስለ ዘራጋገጽና እቲ ክሳብ ሕጂ ዝተገብረሎም ኩሉ ዓይነት ደገፋት ብልቢ እንዳ ኣመስገኑ ማለት፡-ናይ ቤት ትምህርቲ ናይ ጽሑፍ ማይ ወዘተ ተረፈ---- ንኹሉ ነዚ ዓወታት ተግባራዊ ክኸውን ግዲኡም ንዝተጸወቱ ኣብ መላእ ዓለም ዝርከቡ ኣባላትን ፈተውትን ደጊሞም ልባዊ ምስጋና ኣቕሪቦም።

በዚ ምክንያት እታ ካብ ህዝቢ ብህዝቢ ናብ ህዝቢ ዝብል ሰናይ ዕጥቂ ማሕበርኩም ዝኾነት (ማረምኤ) ነቲ ዝተመደበ ባጀት ክንን ቅኒቶ ናብ ብሃረርታ ዝጽበይዎ ወጹዓት ስደተኛታት ኣርባዕቲኡ ካምፕታት ብብደረጅኡ ከነማሓድሮ ወሲንና።

ክቡራንን ክቡራትን ነዚ ኣብ ላዕሊ ዝገለጽናዮ መስርሕ ጉዕዞ ረዲኤት ብተግባር ከነፈጽሞ ስለ ዝተወሰነ ብ ዕለት፡10/08/2019 ምስ ኣካየድቲ ቤት ትምህርቲ ማዕበል ተራኽብና መደብ ሰሪዕና፡ ንተማሃሮን ወለዶምን ናይ ሕክምና ዓይኒ ናይ ትምህርቲ ኣቕሑት ኣገልግሎት ክንህብ ተሳማሚዕና።

በዚ ዝተባህለ ስምምዕ ድማ እቲ ናይ ረዲኤት ዕማም ተግባራዊ ንምኻን ንዕለት 14/09/2019 ኣብ ቤት ትምህርቲ ማዕበል ስግርዶብ ክንገብር ተሳማሚዕና።

ነቲ ተመዲቡ ዘሎ ሰፊሕ ስራሕ ናይ 4 መዓስከር ሰደተኛታት ኤርትራውያን ንምውዳቡ ብዕለት 12/08/2019 ምስ ሓለፍቲ ናይ ስደተኛታትን ካብ ስደት ተመለስትን ኤጀንሲ (አራ) ንምርኻብን፡ ንክንንን ቅኒቶን ዝኸውን ረዲኤት ካብ መኻዚኖ ምውሳድን ጉዕዞና ኣምራሕና ናይ 3.30 ሰዓታት ዝወሰደ ኣገዳሲ ኣኼባ ብምክያድ ነቲ ን ወርሒ ጥቅምቲ ዝግበር ናይ ማሕበር ረዲኤትን ምዕባለን ኤርትራ ሕክምናን ሰሚናራትን ዓቢ ዕማም ናይ ዝተፋላለዩ ረዲኤትን ብእዋኑ ንኹዳሎ ተሳማሚዕና ብኡ መሰረት ድማ ንኹሎም ኣካየድቲ እቲ መዓስከራት መምርሒ ከም ዝላኣኹም ተገይሩ።

ከም መደብ ነቲ ናይ ክንን ቅኒቶ ንምስላጥ ካብ መቐለ 13/09/2019 ተበጊስና ብዘት ብምሕዳር ካብ ሸረ ናይ ዓይኒ ብዓል ሞያ (ኦፕታልሚክ) ምስቲ ንብረት ካብ ኣኹሱም ክመጹ ተገብረ።

ቡቲ ዝተመደበ መዓልትን ሰዓትን፡ ማለት፡ ዕለት፡ 14/09/2019 ኣብ ቤት ት/ቲ ማዕበል ስግር ዶብ ብምርኻብ ተረዳእቲ ካብ ክልቲኡ ዓድታት ብርክት ዝበሉ ክመጹና ብህርፋን ተጸበና ግና ብናይ ኣውዳኣመት ምክንያትን ኮምኡ ውን ናይ ክራማትን ካልእ ምክንያትን ብዙሓት ተረባሕቲ ክኾኑ ኣይከኣሉን።

ብዝኾነ ብርክት ዝበሉ ወለድን ተማሃሮን ነቲ ናይ ዓይኒ ሕክምና ናይ ትምህርቲ ኣቕሑትን ፣ ጫማን ትሕቲ ስረን ክረኽቡ ከለዉ 22 ሕሙማት ናይ መነጻር ተጠቀምቲ ክኾኑ ከለዉ 2 ካብኣቶም ቆልዑ እዮም። እቲ ዝነበረ ናይ ሓደ መዓልቲ ዕዉት ህዝባዊ ኣገልግሎት ቡቶም ተሳተፍቲ ብዝተገብረሎምን ብዝግበረሎምን ዘሎ ማሕበራዊ ረዲኤት ብልቢ ብምምስጋን ንኹሎም ኣባላት ማረምኤን ደገፍትን ደጊሞም ብምምስጋን ቀጻሊ ደገፍ ክግበረሎም ተላብዮምን ኣማሕጺኖምን።

ብዝምድናዊ ኣሃራርባ ዕዉት ረዲኤት ንወለድን መናእሰይን ድሕሪ ምክያድ ብኣድላይ ማሕበራዊ ጉዳይ ምስ ኣካያዲት ሽማግሌን ሓለፍቲ ኣራን ንምርኻብ ንኣዲስ ኣበባ ብዕለት፣ 18/09/2019 ተመሊሰ። ምስ መሪሕነት ኣራ ዳግም ብምርኻብ ክሳብ ሽዑ ዘካየድናዮም ዕዉት ስራሓት ብምሕባር፣ ብዝሒ ፍልሰት ስደተኛታትን ጸገማቶምን መፍቲሒኡ ብዝምልከት ብሰፊሑ ብፍላይ ድማ ኣብ ጉዳይ ጸጥታ ብዝምልከት ብዝላዓለ ኣትኩሮ ክረኣ ምስ ዝምልከቶም ኣካላት ብሰፊሑ ተማያይጥናን ተራዳዲእናን።

ከምኡ ውን ምስ ኣካያዲት ሽማግሌን ወከልትን፣ ብኣዝዮም ዝተሸገሩ ውልቀ ስድራ ብዝምልከት ብሕጊ ማሕበር ክሳብ ሕጂ ንታሕቲ ወሪድና ንውልቀታት ክንረድእ ኣይጸናሕናን እሞ እንታይ ንግበር ዝብል ሓላፍነት ዝመለኦ ብሰብኣዊ ርሕራሔ ተራእዩ ደገፍ ክግበረሎም ኣካያዲ ሽማግሌ ማረምኤ ርእዩ።

ክቡራትን ክቡራንን፣ ኣባላትን፣ ደገፍትን፣ ተሓባበርትን፣ ነዚ ኣብ ላዕሊ ብሓጺሩ ክግለጽ ዝጸንሐ ንምዕዋቱ ከምቲ ዝድለ ኩሉ ነገር ሕዝእ ይጸንሓካ ማለት ከም ዘይኮነ ንኹልና ሩዱእ ይመስለና፣ ብዙሕ ትዕግስትን ተጻዋርነትን ዘድልዮ እዩ።

ብዕለት 03/10/2019 ነቲ ኣብ ቅድሚና ተገቲሩ ዝጸበየና ዘሎ ግዙፍ ተልእኾ ናይ መዓስከር ስደተኛታት ኤርትራውያን ማይ ዓይኒ ፣ ዓዲሓርሽ ፣ ሕጻንን ሽመልባን ንምዕዋቱ ብዙሕ ቅድመ ምቅርራብ ስለ ዘድልዮ ብዕለት 08/10/2018 ኣብ ዝተፋላለየ መኻዘናት ዝነበረ ተረፍ ኣቕሑት ጽዒንና ናብ ዋና መኻዘን ኣብቲ ዝበዝሐ እኩብ ንብረትና ኣብጸሕና።

ንጽቢሒቱ ዕለት 09/10/2019 ኣብ ሸረ ምስ ሰብ ሞያ ናይ ዓይኒ ውዕል ክንኣስር ቆጶራ ስለ ዝነበረና ኣብ ቦታ ናይ ቆጶራ ብምርካብ ድሕሪ ነዊሕ ውረድ ደይብ ማለት፣ ብጠቕላላ ኣብዚ ሃገር ናይ ዓይኒ ሰብ ሞያ ብጣዕሚ ሕጽረት ስለ ዘሎ ካብ ዓቕሚ ማሕበር ንላዕሊ እዮም ሓቲቶሙና ካልእ ኣማራጺ ስለ ዘይነበርና ብዝበልዎ ዋጋ ክንሳማማዕ ግድን ነይሩ፣ ምስ እዞም ክልተ ሰብ ሞያ ድማ ውዕል ኣሲርና።

ከም ውዕል መሰረት ግና ጉልበቶም ከይሓብኡ ምስቲ ኩሉ ሃሩርን ዘይምቹእ ሃዋሁውን ጽቕቕቕቕ ብዝሒ ተረዳእትን ተሓዊስዎ ን12 ሰዓታት እንዳ ሰርሑ ኣብ 6 መዓልቲ ክሳብ **1756** /ሓደ ሸሕን ሸውዓተ ሚእትን ሓምሳን ሸዱሽተን/ ሕሙማት ከስታናግዱ ኸለዉ ካብኣቶም **959** /ትሸዓተ፣ሚእትን ሕምሳን ትሸዓተን ናይ መነጻር ረዲኤት ረኽቦም እዮም። ብመንጽር ስራሕምን ተገዳስነቶምን ክምዘን ከሎ ዝተኸፈሎም ዓስቢ ናይ ማሕበርና ውሱን ዓቕሚ ኮይኑ እምበር ከምዘይማጣጠን ድሒሩ በሪህልና፣ ብሓፈሻዊ ገምጋምና ውጺኢት ስራሕም ብጣዕሚ ዕዉት ምንባሩ ካብ ARRA & UNHCR ምስክር ወርቕት ክንረክብ ኣብቂዕና እዩ። ዋጋ ናይ ዓስቦም እቲ ስራሕ ተጀሚሩ ክሳብ ዝፍጸም **15,800 ብር** /ዓሰርተ ሓሙሽተ ሸሕን ሸሞንተ ሚእትን/ ብር ተኸፊሎም። ከም ዝተቐበሉ ብፌርመኦም ዝተሰነዩ ሰነድ ኣቕሪቦም።

ንዝተመደበ መደባት ብቐደም ተኸተል ንምትግባሩ ዕለት 10/10/2019 ኣንጊህና ምስ ናይ ሰምዮን ናይ ARRA ኣለፍቲ ኣጺር ኣኼባ ብምክያድ፡ ብዝተመደበትልና መኪናን ሹፊርን ንብረትና ጽዒንና ንማይ ዓይኒ መዓስከር ስደተኛታት ጉዕዞና ጀመርና፡ ብሰላም ኣቲና፡ ቀጥታ ምስ ዝጽብዩና ዝነበሩ ናይ ህዝቢ ተወካልቲ ሕጽር ዝበለ ኣኼባ ብምክያድ ብቐደም ተኸተል ክስርዑ ዘለዎም ሰሪቦና መደብና ብናይ ዓይኒ ሕክምና ጀመርና፡ ጎኒ ጎኒ ናይ ማሕበር ኣረጋውያን ሰፊሕ ሰሚናርን ንናይ ማሕበሮም ትካላት ዝኸውን ገንዘባዊ ኣገዝ ብዝሓተትዎ ደብዳቤ መሰረት ብኮሚተ ዝተወሰነ ናይ 12,000 ብር /ዓሰርተ ሽልተ ሽሕ/ ብር ኣብ ቅድሚ ምሉእ ኣባልን ናይ ኣራ ተዓዘብትን ተዋሂቦም። እቲ ሰሚናር ብጣዕሚ ልዑብን ምርድዳእን ዝዓሰሎ ስለ ዝነበረ ብሚረምኤ ዝተገብረሎምን ዝግበርሎምን ዘሎ ኩሉ ዓይነት ምትብባዕን ግዝያውን ዘላቕን ደገፋት ብልቢ ብምምስጋን እቲ እኼባ ብጭርሖን እልልታን ብዓወትን ተዛዚሙ። ዝዋሃቦም ገንዘባዊ ኣገዝ ተጠቐሞም ኣብ ናይ ማይን ለስላሳን መካፋፊሊ ከፊቶም ነጢፎም ይንቃላቕሱን ሕድሕዶም ይተሓጋዝዩን እዮም። ናይ ዝተቐበልዎ ብመራሕቶም ዝተፈረመ ናይ ምስጋና ሰነድ ሂቦም።

ኣብ ዕለት 11/10/2019 መደቡ ሓዙ ሕክምና ዓይኒ እንዳ ተኻየደ ከሎ ጎኒ ጎኒ ናይ ማ/ ደቂ ኣንስትዮ ማይዓይኒ ኣንቲ ካብተን ጥርኑፋትን ኣያልን ማሕበር እያ። ስለዚ ሰፊሕ ሰሚናርን ንማሕበራዊ ትካላትን መማዕበሊ ዝኾነን ገንዘባዊ ኣገዝ ብደብዳቤ ንሚረምኤ ስለ ዝሓተታ ብኮሚተ ዝተወሰነ ድሩት ኣገዝ ንምሃብን ውን እዩ። እቲ ሰሚናር ብዘደንቐ ተሳትፎ ኣዳራሽ መሊኡ ዓይኒ ኣሳድ ይደፈን ዘብል እዩ ነይሩ ካብ ዓመት ናብ ዓመት ጥርናፊኤን እንዳ ኣየለ ከም ዝኸደ ዘመስከር ምወቕ ሰሚናር ብምክያድ ድርብ ወጽዕኤን ብቐልሰን እምበር ስጦታ ከም ዘይረኽበኣ ብምውቕ ዝበለ ሰሚዒት እዩ ተኻይዱ።

ብሚረምኤ ክግበረለን ዝጸንሐን ዘሎን ኩሉ ዓይነት ኣገዝ ተጠቐመን ትካላት ከም ቤት መግብን፡ ካፈተርያን፡ ወኒነን ማሕበረን ብጽፊ ከም ዝማዕበለኣ ካብቲ ዝነበረ ሰፊሕ ኣኼባ ክንርደኦ ክኢልና፡ ንቐጻሊ መዕበይ ትካላትን ዝኾነን ናይ **15,000 ብር** ዓሰርተ ሓሙሽተ ሽሕ/ ብር ኣብ ቅድሚ ወከልቲ ህዝብን ኣባላትንን ተዋሂብዎን። ናይ ዝተቐበላ ብመራሕተን ዝተፈረመ ናይ ምስጋና ሰነድ ሂቦን።

ኣብ መዛዘሚ እቲ ዘሕብን ኣኼባ ኣብ መላእ ዓለም ንዝርከቡ ኣባላትን ደገፍትን ሚረምኤ ልባዊ ምስጋና ብምቕራብ ብፍላይ ድማ ንዩሕዋተን ደቂ ኣንስትዮ ረዲኤተን ከኻዕብታ ተላብዮንን ኣማሕጺነንን።

በዚ ዝተጠቐሰ ዕለት ናይ ሕክምና ዓይኒ እንዳ ተኻየደ፡ ኣኼባና ብምቕጻል ምስ እንዳ ኣሕዋት ማሕበር ትንሳኤ ማይዓይኒ (ኣእምሮ ዝሓመሙ) ምስ ኣቦ ወንበር ወኪል ህዝቢን ኣብ ቦታኦም ብምኻድ ኩነታቶም ንምዕዛብ ዑደት ገርና ምክንያቱ ኣብ 2018 ዝገበርናሎም ናይ **50,000 ብር** ኣምሳ ሽሕ/ ብር፡ ኣብ መዓላ ምውዓሉ ንምቑጽጻር ውን እዩ ነይሩ፡ ገንዘብ ዘይገብሮ ዮብሉን ካብ ዝተጸበናዮ ንላዕሊ ክንክን ረኽቢም መደቀሲኦምን መግባምን መዛናግዒ ተገይርሎም ናብ ኖርማል ሂወቶም ዝተመልሱ ከም ዘለዉ ውን ብኣካየድቲ እቲ ማሕበር ኣብቲ ዝተኻየደ ኣኼባ ተሓቢሩ። ንቐጻሊ መካናኸኒ ዝኾኖም ብደብዳቤ ብዝሓተትዎ መሰረት ናይ **30,000 ብር** ሰላሳ

ሽሕ/ ብር ሓገዝ ተዋሂብዎም። ከም ዝተቐበሉ መራጋገጺ ብ ኣካዩድቲ ማሕበር ብዝተፈረመ ናይ ምስጋና ሰነድ ሂደት።

ንመላእ ደገፍትን፡ ፈተውትን ኣባልን፡ ማረምኤ ናይ ምድሓን ሂደት ኣሓቶምን ኣሕዋቶምን ዝተገብረሎም ሓገዝ ልባዊ ምስጋና ብምቕራብ ንመጻኢ ናይ ሳይካትሪስት ሰብ ሞያ ክላኣኸሎም እቶም ኣካዩድቲ ተላብዮም።

ሕጂ ውን እቲ ውዕሎ ከም ዘለዎ እንዳ ቐጸለ ማለት፤ ናይ ዓይኒ ሕክምና መደብ ሒዙ እንዳ ኸደ ምስ ማሕበር ስንኩላን ስደተኛታት ኤርትራውያን ማይ ዓይኒ ሰፊሕ ሰሚናርን ቦቲ ንትካላቶም መዕበይ ብደብዳቤ ዝሓተትዎ መሰረት ሰፊሕ ኣኼባ ድሕሪ ምክያድ ስንኩልን ስደተኛን ምዃን ነቲ ስደት ዝያዳ ከም ዘግድዶ ኣብቲ ሰሚናር ብምጥቃስ ካብ ማንም ግዜ ንላዕሊ ክሰምሩን ክፋቕሩን ማሕበርም ከጠንክሩን ሕድሕዶም ክዳጋገፉን ሰፊሕ ኣስቶምህሮ ተዋሂቡ ንዘለዎም ናይ ቤት መግብን እንዳ ሻሂን ትካል መዕበይ ዝኾኖም ኮምኡ ውን ንዘለዎም ናይ ስንክልና መርድኢ ዝኾኖም ናይ **12,000 ብር** ዓሰርተ ክልተ ሽሕ/ ብር ደገፍ ኣብ ቅድሚ ናይ ህዝቢ ወከልትን መላእ ኣባልን ተዋሂቦም። ናይ ዝተዋህቦም መራጋገጺ ብመራሕቶም ዝተፈረመ ናይ ምስጋና ሰነድ ኣረኪቦም።

ዕለት 12/10/2019 ገና ኣብ ማይዓይኒ ኢና ንርከብ ሎሚ ክሳብ ፍርቂ መዓልቲ ናይ ዓይኒ ሕክምና ኣካይዳና፣ ድሕሪ ፍርቂ መዓልቲ ናብ ዓዲ ሓርሽ ክንጓዳዝ ኢና።

ከምቲ ልሙድ ናይ ተሪፎምና ዘለዉ ማሕበራት ሰሚናራት ከነካይድ ብማሕበር መንእሰያት ስደተኛታት ኤርትራውያን ማይዓይኒ ኾይኑ ኣብ 2019 ሓድሽ ተወሳኺ ማሕበር ንረዲኤት ማረምኤ ኮይኑ፡ ብጣዕሚ ብኣዝዩ መሳጢ ዝኾነ ብዓቕኑን ብዓይነቱን ዝናኣድ ሰፊሕ ተሳታፊ ዘካተተ ብምንባሩ ማረምኤ በዚ ዕድል ተጠቐምና ምጥርናፍ መንእሰያት ሓደን ሓደን ዘይባሃሎ መድሕን ሃገር ስለ ዝኾነ ብስፖርት ተመልሚሎም ክዓብዩን ናብ ዘድሉ ብልሽውና ከይወድቁ ማረምኤ ግዲኡ ከም ዝወጸእ ብምርግጋጽ ሰፊሕ ኣስተምህሮ ማለት ግደ መንእሰይ ኤርትራን ዘጋጥሞ ዘሎ ሰፍ ዘይብል በደልን መፍቲሒኡን ዝብሉ ኣገደስቲ ኣርእስቲ ኣልዒሉ ተማያይጡ። ካብ ሒዝናሎም ዝመጸእና ናይ ስፖርት ቁምጣን ማልያን ፣ ናይ እግርን ናይ ኢድን ጳዓሳሱ ምስ መንፊሒኡን ኮምኡ ውን ነቲ ፈደርሽን መማዕበሊ ስፖርት ዝኸውን ናይ **25,000 ብር** ዕስራን ሓሙሽተን ሽሕ/ ብር ኣብ ቅድሚ ናይ ህዝቢ ተወከልትን መላእ ኣባልን ኣበርኪትናሎም። ከም ዝተቐበሉ ናይ ምስጋና ሰነድ ብፌርማ መሪሕነት ዝተፈረመ ሂደት።

ድሕሪ ዕውት ሰሚናር መናእሰይ ምስ ማሕበር ብሩህ ተስፋ (HIV/AIDS ዝነብሩ) ስደተኛታት ማይ ዓይኒ ተራኺብና ዘድሉ ምኽርን ምትብባዕን ድሕሪ ምልጋስ ንቤት መግብን እንዳ ሻህን ቡንን ትካሎም መዕበይ ናይ **10,000 ብር** ዓሰርተ ሽሕ/ ብር ረዲኤት ተገይሮሎም። እቲ ቫይርስ ንምክልኻሉ ጥዑይ መግቢ ምምጋብ ስለ ዘድልዮ እቲ ዝዋሃቦም ሓገዝ እኹል ስለ ዘይኮነ ብዝካኣል መጠን እቲ ሓገዝ ክዓቢ ብትሕትና ሓቲቶም ብዝገበረሎም ዝጸንሑን ዘሎን ተጠቐሞም ትካሎም ከም ዘማሓየኹ ብልቢ ንኹሎም ለገስቲ ማረምኤ ኣመስጊኖምን ንቐጸሊ ብዝላዓለ

ረዲኤት ክግበረሎምን ድማ አማሕጺኖምን ተላብዮም። ናይ ዝተቐበልዎ ናይ ምስጋና ሰነድ ብመሪሕነቶም ዝተፈረመ ኣቕሪቦም።

እቶም ናይ ሽኮር ሕሙማት ኣብ ዝሓለፈ ዓመታት ብማሕበር ተወዲቦም ይማሓደሩ ስለ ዝነበሩ ብማረምኤ ናይ ገንዘብ ሓገዝን ናይ ደም መዐቀኒ መሸገን ክዋሃቦም ጸኒሑ እዩ ብሕማቕ ኣጋጣሚ እቲ ማሕበር ፈሪሱ ስለ ዝጸንሐ ለብዘበን ናይ መዐቀኒ ደም መሸገናት ጥራይ ንውልቀታት ተዋሂቦም።

ኣብ መወዳእታ ምስ መውዓሊ ህጻናት ማይዓይኒ ሓጺር ምልላይ ንምግባር ካብ ክንን ዝተረፈና ጥራውዝቲ ፣ እርሳስ ፣ መደምሰስን መጽረብን ነቶም ህጻውንቲ መታብብዒ ኣበርኪትና፣ ኣብቲ ኣጋጣሚ እቶም ንጹሃት ህጻውንቲ ብመዝሙርን ጨብጨባን ምስ ተቐበሉና ዝተስመዓና ሕንቕንቕ መግለጺ ቃላት ኣይርከቦን፣ እቲ ብመዝሙር ዝተኸፍተ ብመዝሙር ብድምቀት ተዛዚሙ ንመጻኢ ናይ ማረምኤ ኣትኩሮ ናብዞም ህጻናት ዕንባባ ሃገር ከም ዝኸውን በዚ ኣጋጣሚ ክንስምረሉ ይግባእ።

ክቡራትን ክቡራንን፣ ደለይቲ ፍትሕን ሰላምን ጉዕዞና ንዓዲ ሓርሽ ቅድሚ ምቕናዕና ኣብ ማይዓይኒ ክንደይ ሕሙማት ዓይኒ ተሓኪሞም ብሰነድ ተታሒዞ ናብ ARRA & UNHCR ኮፒ ስለ ዝዋሃብ ዝተራኣዩ ሕሙማት ብዝሒ 382 ሰለስተ ሚእትን ሰማንያን ክልተን/ ክኾኑ ከለዉ 305 ሰለስተ ሚእትን ሓሙሽተን/ ናይ መነጻር ረዲኤት ረኺቦም። 45 /ኣርባዓን ሓሙሽተን/ ሕሙማት ናቶም ዓቕን ኣይረኽቡን ብቕጽራ ወይ ሪፈር ተባሂሎም።

ቀዳም 12/10/2019 ድሕሪ ቀትሪ ከም መደብና ኣብ ዓዲ ሓርሽ ብምርካብ ብኣኸሓት ዝቕጽሩ ረዲኤትን ናይ ዓይኒ ሕክምናን ንምርካብ ብብማሕበሩ ተወዲቦም ክጽብዩና ጸንሑ፣ ብመጀመርታ ናይ ሕክምና ቦታ ክሳብ ዝዳሎ ነቲ ህዝቢ ብትዕግስቲ ክሰራዕ ግዜ ከይነባኸንን ትሕዝቶና ንኹሉ ከምዘይኣክልን ግና ነቶም ኣዝዮም ዝተጎድኡን ህጹጽ ረዲኤት ዘድልዮም ክሳብ 300 /ሰለስተ ሚእት/ መነጻር ክንዕድል ከም ንኸእል ምክንያቱ ሕጻጽን ሽመልባን ውን ይጽብዩና ከም ዘለዉን ክንሕብሮም ከለና ናይ ምስግሳግ ባህሪ ከርእዩ ከም ዘለዎም ብሰሚናር መልክዕ ኣብሪህናሎም። ሕክምና ዓይኒ ብኣግባብ ተጀሚሩ መቐም ሃሩርን ናይ ህዝቢ ጽቕጥቕጥን ተሓዊስዎ ምቕጽ ኣይነበረን።

ጎኒ ጎኒ ነቲ ዝሰፈሐ ፕሮግራም ንምክያድ ናይተን ተወዲቦን ዝጽብዩና ዘለዎ ናይ ህዝቢ ማሕበራት ሰሚናር ብማሕበር ኣረጋውያን ዓዲ ሓርሽ ሰሚናርና ጀሚርና ሽማግሌን ስደተኛን ምዃን ቀለል ከም ዘይኮነ ንርደኦ ጉዳይ እዩ፣ ስለዚ ብዝመጸ ተቐቢልካ ሕድሕድካ ተላዚብካ፣ ተሳኒኻ፣ ተዳጋጊፍካ፣ ንስደት ካብ ምግጣሙ ካልእ ኣማራጺ ስለ ዘይብሉ ብማሕበር ተጣናኺሮም ሕድሕዶም ክዳጋገፉን ነቲ ንኡስ ወለዶ ኣብነት ኮይኖም ክኣልይዎን ክመርሕዎን ከም ዝግበኡም ማረምኤ ኣዛኻኺርዎም። ክሳብ ሕጂ ብዝተገበረሎምን ዝግበረሎም ዘሎን ኩሉ ዓይነት ደገፍ ብልቢ ንኣብ መላእ ዓለም ዝርከብ ኣባላትን ደገፍትን ፈተውትን ማረምኤ ኣመስጊናም።

ብደብዳቤ ክርድኡ ብዝሓተትዎ መሰረት ብኮሚተ ዝተወሰነ ናይ **12,000 ብር** ዓሰርተ ክልተ ሽሕ/ ብር ነቲ ናይ ዝተፋላለዩ መካፋፊሊ ትካሎም መዕባይ ዝኾኖም ተዋሂቦም። ብመሪሕነት ዝተፈረመ ናይ ምስጋና ሰነድ ሂቦም።

ቀጻልና ብፕሮግራም መሰረት ምስ ማ/ደቂ ኣንስትዮ ዓዲሓርሽ ሓንቲ ካብተን ዝግበያ ማሕበራት ደቂ ኣንስትዮ ኣብ ስደት ምጻና ዘመስከረት እያ። ሰሚናር ንምጅማር ኣብ ኣዳራሽ መርገጽ እግሪ ዘይርከቦ ብዝሒ ተሳተፍቲ ብምንባሩ መልእኽቲ ማረምኤ ንምትሕልላፍ ምቹእ ስለ ዝነበረ እቲ ዝረእ ዘሎ ፍልሰት ናይ ስደት ብሰንኪ ዘይምስማርናን ፍቕርን ስኒትን ኣብ ሞንጎና ዘይምንጋስን ቀንዲ ጠንቂ ምጻኑ ብሰፊሑ ተገሊጹ። እተን ተኣከብቲ ብወገንን ነዚ ድሑር ሕማም ሰጊረን ንድርብ ወጽዐእን ክስዕራ ሰጢመን ክውደባ እቲ ናይ እንካን ሃባን ሰሚናር ብሰፊሕ ምስ ገለጸ ብዕግቦትን፣ ብደስታን፣ ብዕልልታን፣ ብጭርሖን፣ ብርእይቶን፣ ሕቶን፣ ለበዋን፣ ብዓወት ተዛዚሙ። ንዘለወን ትካላት ናይ መመሸጥን ጠሓኒትን መማዕበሊ ብዝሓተተኦ ናይ ሓገዝ ደብዳቤ መሰረት ብኮሚተ ዝተወሰነ ናይ **15,000 ብር** ዓሰርተ ሓሙሽተ ሽሕ/ ብር ኣብ ቅድሚ ናይ ህዝቢ ተወክልትን መላእ ኣባላትንን ተዋሂቦን። ከም ዝተቐበላ ብመሪሕነት ዝተፈረመ ሰነድ ሂቦን።

ክቡራንን ክቡራትን፣ መድብና ብምቕጻል ሕጂ ውን ከምቲ ልሙድ ኣሳራርሓ ምስ ማሕበር ንቡርነት ምስ ሓላፍነት (HIV AIDS ዝነብሩ) ኣሓትን ኣሕዋትን ኣኼባ ክግበረሎም ጸኒሑን ኣሎን፣ እቲ ሕማም መግብን ጽርዮትን ዘድልዮ ምጻኑ ብሰፊሑ ብምልዛብ ተራዳዲእና፣ ክንድቲ ክንሕግዞም ዝግባእና ኣይንሓግዞም እምበር ብዓቕሚ ማሕበር ክሕገዙ ጸኒሑምን ኣለውን እዮም። በዚ መሰረት ንዝተገብረሎም ሓገዝ ብልቢ ንኹሉ ኣባልን ፈታውን ማረምኤ ብልቢ ብምምስጋን፣ ንዘለዎም ናይ ለሰላላ መካፋፊልን፣ ናይ ቢልያርዶ መጻውትን ትካል መዕባይ ብድብዳቤ ሓገዝ ስለ ዝሓተቱ ናይ **10,000 ብር** ዓሰርተ ሽሕ/ ብር ኣብ ቅድሚ ኣባላቶም ሓገዝ ተዋሂቦም። ከም ዝተቐበሉ ብመሪሕነቶም ዝተፈረመ ሰነድ ሂቦም።

ሰንበት 13/10/2019 እቲ ቅዱስ ስራሕ ቀዳም ኣይብል ሰንበት እዩ ዝቕጽል ሕክምና ዓይኒ ብመደቡ እንዳ ቕጽለ ሽሎ፣ እቲ ናይ ህዝቢ ሰሚናር ውን ብማዕረ እዩ ዝኸይድ፣ ስለዚ ምስ ማሕበር ብሩህ ተስፋ ናይ (ኣእምሮ ሕሙማት) ዓዲ ሓርሽ ተራኽብና ንምእማኑ ዘጸግም ብዝሒ ናይ ኣእምሮ ምዝንባል ካብ ኩሉ ጾታ ክትዕዘብ ከለኻ ክሳብ ክንደይ ህዝብና ኣብ ሓደጋ ከም ዘሎ ዩሰንብደካ፣ መብዛሕትኦም/ትኣን ትሕቲ 35 ዓመት እዮም። እቲ ኣኼባ ብወግዒ ተጀሚሩ እቶም ሕሙማት ብዝርደኦም ናይ ምትብባዕ ኣጅኹም ቋንቋ ሞራል፣ ተስፋ፣ ዝህብ ኢና ጀሚርናዮን ወዲእናዮን።

ከም ኣብ 2018 ዝሓበርናዮ ናይ **50,000 ብር** ሓምሳ ሽሕ/ ብር ንምምሕዳሮም ሂብናዮም ከም ዝነበርና ዝዝከር እዩ ብሰንኪ ናይ ቀዳሞት ምምሕዳር ኣራ ቦታ ዘይምሃብ እቲ ዝተመደበ ፕሮጀክት ክዕወት ኣይካኣለን ብጽቡቕ ኣጋጣሚ ግና እተን ገንዘብ ኣብ ባንክ ተዓቂቦን ብምጽንሖን ምስቲ ሓድሽ ኣማራራሓ ናይቲ ማሕበርን ናይ ኣራን ተላዚብና ኣብ ርእሲኡ **20,000 ብር** ዕሰራ ሽሕ ብር ወሲኸና ቦታ ክዋሃቦም በዘን **70,000 ብር** ሰብዓ ሽሕ ብር፣ ቁምነገር ክገብሩለን ወዲእና። ኣብ ቅድሚ ወክልቲ ህዝቢ ድማ ሓገዝ ሂብናዮም። ከም ዝተቐበሉ ብፌርማ ኣማራርሓ ናይ ምስጋና ሰነድ ሂቦም።

መደብና ብምቕጻል ምስ ማ/ሰንኩላን ዓዲ ሓርሽ ኣብ ናቶም ኣዳራሽ ተራኺብና ሰፊሕ ሰሚናርን ክትዕን ብምክያድ ከም ማሕበር ዝላዓለ ተሞኩሮ ናይ ነበሰኻ ምክኣል ስለ ዝኾኑ ናይ ዝተፋላለዩ ንኡስ ንግድታት ወኒኖም ኣብ ሃይማኖታዊ በዓላት ናይ እስልምናን ክርስትናን ብሓብር ንኣባላቶም ብማዕረ እንዳ ኣማሓደሩ ነንዊሕ ዓመታት ክኸዱ ጸኒሖምን ኣለዉን በተን ማረምኤ መርገጽ እግሪ ዓመት ዓመት እትህበም ተበጊሶም ጉልበቶም ከይበቐቐ ሰብ ቆጶሮምን ዘስርሕወን ትካላት ከም መቐምቀሚ ፣ ዱኳን ፣ እንዳ ዝተፋላለዩ መካፋፊሊ ዝሓል መስተ ወዘተ ይውንኑ እዮም። ብዝሓተትዎ ናይ ትካላቶም መዕበይ ደብዳቤ መሰረት ናይ **13,000 ብር** ዓሰርተ ሰለስተ ሽሕ/ ብር ተሞሂብዎም። ከም ዝተቐበሉ ብፌርማ መሪሕነቶም ናይ ምስጋና ሰነድ ሂሰም።

ክቡራንን ክቡራትን እቶም ናይ ዓይኒ ሰብ ሞያ ሎሚ ኣብ ዓዲሓርሽ ወዲኦም ሰኑይ /ጽባሕ/ ናብ ስረሖም ክምለሱ ስለ ዝኾኑ ናይ ሓደ መዓልትን ፈርቓን ውጺኢት ስራሖም እነሆ፡ ጠቕልላ ተሓከምቲ 582 /ሓሙሽተ ሚእትን ሰማንያን ክልተን/ ኸኾኑ ከለዉ 265 /ክልተ ሚእትን ሰላን ሓሙሽተን/ ናይ መነጻር ሓገዝ ክረኽቡ ከለዉ 38 /ሰላንን ሸሞንተን/ ብቐጸራ ተፋንዮም። እዚ እቶም ሰብ ሞያ ብዋጋ ንሓደ ሰብ ክትምንዎ ኸለዉ ክሳብ 2500 /ክልተ ሽሕን ሓሙሽተ ሚእትን/ ብር ንሓደ ተሓካሚ ከም ዝኾነ ገሊጾም።

ሰኑይ 14/10/2019 ምስ ተሪፎሙና ዘለዉ ማሕበራት ንምርኻብ ኣገገህና ምስ ማ ሕበር መናእሰይ ዓዲ ሓርሽ ንምርኻብ ኣብ ዝተመደበልና ናይ ኣኼባ ኣዳራሽ ተራኺብና ኣብ ሓጺር ግዜ እቲ ኣዳራሽ ብመንእሰያት ዕልቕልቕ ምስ በለ ብዓይኒ ሓሳድ ይደፈን ኢና ነቲ እኼባ ከፊትናዮ፡ ሰፊሕ ኣስቶምሁሮ ድሕሪ ምሃብ ንመናእሰይ ዕድል ተሞሂቡ ዘለዎም ጸገማትን ሰናይ ትምህታቶምን ብምግላጽ ንኣብ ዲያስፖራ ዘለዉ ኣቦታቶምን ኣዴታቶምን ኣሓቶምን ኣሕዋቶምን ዝያዳ ኣትኩሮ ክገብሩሎም ተላብዮም። ብማሕበር ረዲኤትን ምዕባለን ኤርትራ ዝተገብረሎም ኩሉ ዓይነት ረዲኤት ብልቢ ኣመስጊኖም። ሒዝናሎም ዝመጸእና ናይ ስፖርት ዕዋቂ ከም ናይ እግርን ኢድን ኳዓሳሱ ምስ ፖምፓ፡ ኮምኡ ውን ማልያን፡ ቁምጣን፡ ነቲ ፈደረሽን መማዕበሊ ዝኸኖም ናይ **25,000 ብር** ዕስራን ሓሙሽተን ሽሕ/ ብር ኣብ ቅድሚ ተወከልቲ ህዝብን መላእ ኣባልን ተሞሂሰም። ከም ዝተቐበሉ ናይ ምስጋና ሰነድ ብመሪሕነት ዝተፈረመ ሂሰም።

ቀጺልና ምስ ማሕበር ሸኮርያ ዓዲ ሓርሽ ኢና ተራኺብና ሕማም ሸኮርያ ብጣዕሚ ሓደገኛ ሕማም እዩ ምክንያቱ ቃንዛ ስለ ዘይብሉ ዩዳናግረካ እዩ ሰላሕታ ቀታሊ ሕማም እዩ ዝብሃል፡ ብምጥንቃቕ ግን ክትቋጸጸሮ ይካኣል እዩ ዝብል ሰፊሕ መግለጺ ድሕሪ ምሃብ ንሒዝናሎም ዝመጸእና ናይ ሸኮር መዕቀኒ ማሺናትን ንናይ ማሕበሮም ናይ ቤት መግብን ቡንን መማዕበሊ ዝኸውን ናይ **10,000 ብር** ዓሰርተ ሽሕ ብር ሓገዝ ተሞሂብዎም፡ ኣባላቱ ካብ ኩሉ ጾታ እዮም፡ ከም ዝተቐበሉ ብመሪሕነት ዝተፈረመ ሰነድ ኣስረኪቦም። ክሳብ ሕጂ ብማሕበር ረዲኤትን ምዕባለን ኤርትራ ክግበረሎም ዝጸንሐን ዘሎን ኩሉ ዓይነት ምትብባዕን ሓገዝን ብልቢ ንኣባላቱን ደገፍቱን ብምምስጋን ደገፉ ክዓቢ ተላብዮም።

ድሕሪ ኩሉ መደባትና ብዓወት ምዝሃም ኣብ ዓዲሓርሽ ብኸሎም ማሕበራትን ብናይ ኣራ ምምሕዳርን ተወከልቲ ህዝብን ዝተዳለዉ ብጣዕሚ ልብኻ ዝትንክፍ ግብጃን ናይ ህዝባዊ

አገልግሎት ማረምኤ አፍልጦን ምስክር ወረቆት ብክቡር ፍሬም ዝተዳለወ 9 ሽልማት ናይ ምስጋና ኣበርኪቶም ኣብቲ በዓል ናይ ኩሎም ማሕበራት ወከልትን ወከልቲ ህዝብን ወከልቲ ኣራን፣ ዝተኻፈልዎ ሰፊሕ ናይ ምሳሕ ግብጃ እዩ ተገይሩ። እቲ መደብ ዋላ ብኹሎም ማሕበራትን ወከልትን ይዳሎ እምበር ማሕበር ስንኩላን ዓዲሓርሽ ኣብ ምውዳቡ ዝላዓለ ግደ ከም ዝተጸወቱ ተመስኪርሎም።

ሰሌስ 15/10/2019 ናብ ሽረ ተመሊስና ኣብ ማይዓይንን ዓዲሓርሽን ዘካየድናዮ ዓቢ ዓወት ብሰነድ ቕዳሕ ንቤት ጽሕፈት ኣራ ቕዳሕ ንምሃብን ዝነበረ ዕዉት ስራሕን ገለ እርማት ዘድልዮን ብጸብጸብ መጠን ክንሕብርን ክንግምግምን ንመጻኢ ናይ ሕጻን ሽመልባን መደብ ክንሰርዕን ዊሂልና።

ረቡዕ 16/10/2019 ኣንጊህና ካብ ሽረ ናብ ሕጻን ተበጊስና ሰዓት 8 ንጉሆ ብሰላም ኣቲና፣ ምስ ወኪል ኣራ ብምርኻብ ቅድሚኒ ናብቲ ስራዕ መደብና ምእታዉ ምስ ወከልቲ ህዝቢ ተራኽብና ኩሉ ዘምጸአና ዓላማን ዘለና ትሕዝቶን ብዝርዝር ሓቢርና ብኡ ደረጃ ነቲ ተረባሒ ከዳልዉልና ጽቕጥቕጥን ረብሻን ከይርከብ ብዝብል ቅድመ ምቅርራብ እዩ፣ እቲ ኣኼባ ብሱልን ምርድዳእ ዝዓሰሎን ነይሩ።

ክቡራንን፣ ክቡራትን፣ ብቐደም ተኸተል ክጽበዩና ዝጸንሑ ማሕበር ስንኩላንን ማሕበር ኣረጋውያንን ክኾኑ ሽለዉ እቲ ኣዳራሽ መሊኡ ምስቲ ሃሩር ናይ ሕጻን ተሓቂስዎ ተጸባርነት ዘድልዮ ህምት እዩ ነይሩ፣ ብዝኾነ እቲ ሰፊሕ ሰሚናር ብዛዕባ እዞም ክልቲኦም ወጹዓት ናይ ወጹዓት ማለት፣ ስንኩልን ስደተኛን ኣረጊትን ስደተኛን ምዃን እቲ ስደት ኣዝዩ ዘኸብዶ ስለ ዝኾነ ፍሉይ ናይ ምትብባዕን ዝያዳ ሕድሕድ ምጥርናፍን ስለ ዝጠልብ ብስፊሑ ድሕሪ ምዝኸኻር ዘለዎም ጸገማትን ሽግርን፣ ንቐድሚት ክግበረሎም ዝደልይዎ ለበዋን ሕቶን ርእይቶን መድረኽ ንዖኦም ተዋሂቡ ክሳብ ሕጂ ዝተገብረሎም ኩሉ ዓይነት ምትብባዕን ደገፍን ብምምስጋን ንቐድሚት ማረምኤ ብፍላይ ነዚ ዘለዎም ስንክልናን ዕብዮትን ሪኡ ደገፉ ክኻዕብት ተላብዮም። ብደብዳቤ ሓገዝ ብዝሓተተዎ መሰረት ንማሕበርም ትካል መማዕበሊ ዝኾኖም ናይ **15,000 ብር** ዓሰርተ ሓሙሽተ ሽሕ/ ብር ንማሕበር ኣረጋውያን ፣ **13,000 ብር** ዓሰርተ ሰለስተ ሽሕ/ ብር ንማሕበር ስንኩላን ተዋሂቦም። ናይ ዝተቐበልዎ ብመሪሕነት ዝተፈረመ ሰነድ ኣረኪቦም።

መደብና ብምቕጻል ምስ ማሕበር ደቂ ኣንስትዮ ሕጻን ክኸውን ከሎ እቲ ማሕበር ካብ ዝተጸበናዮ ንላዕሊ ማዕቢሊንን ተጠርኒፊንን መሰለን ባዕለን ከም ዝካላኸላ ምዃንን ዘመስክራ ኮይነን ኢና ረኽብናዮን ኣዳራሽ መሊኡ ምኽኣል ስኢንዎን በዚ ሃሩር ኣብ ደገ ደው ኢሊን ነቲ ሰሚናር ብተገዳስነት ክካታተለኦ ምርኣይ ንባዕሉ ዘሓገስ ምዕባል እዩ። ኣብ ማይዓይንን ዓዲ ሓርሽን ዝተራእዩ ምዕባል ናይ ማሕበር ደቂ ኣንስትዮ ሕጻን ብሓጺር ግዜ በጺሕነኦ ክብሃል ይካሄዳል። እቲ ሰሚናር ነዊሕን ኣገዳስን እዩ ነይሩ፣ ቀንዲ ትሕዝትኡ ድማ ምጥርናፍ ደቂ ኣንስትዮ ቀንድን ቀንድን ዋሕስ ዓወትና ምዃኑ ዘመልክት እዩ። ስለ ዝኾነ ድማ ማረምኤ ኣብ ጎሲ ማሕበርን ደው ከም ንብል ደጊምና ነራጋግጽ ብምባል እቲ ኣኼባ ብርእይቶን ሕቶን ለበዋን ብዓወት ተዛዚሙ። ንትካለን መማዕበሊ ብደብዳቤ ብዝሓተተኦ መሰረት ናይ **20,000 ብር** ዕስራ ሽሕ/ ብር ሓገዝ ተዋሂቦን። ከም ዝተቐበላ ብፌርማ መሪሕነተን ሰነድ ሂቦን።

ከምቲ ኣብ ላዕሊ ዝተገልጸ ካብ ጸሓይ በርቂ ክሳብ ጸሓይ ትዓርብ ካብ ሰሚናር ናብ ሰሚናር ምጉያይ እዩ ምኽንያቱ ቦቲ ዝተወሰነ መዓልታት ኣብ ቆጶራና ክንርከብ ስለ ዝህልዎና ኩለን ደቓይቕ ክንጥቀመለን ኣሎና። ሕጂ ኣብ ማሕበር መናእሰይ ሕጻኽ መኣከቢ ኣዳራሽ ንርከብ ቦቲ ዝተመደበ ሰዓት እቲ መንእሰይ ብብዝሒ ዕልቕልቕ ኢሉ ቦታ ክሳብ ዝጸብብ መልክ ብእንቋዕ ድሓን መጻእኩም ዝብል መኸፊቲ ኣኼባ ብኣቦ ወንበር ተኸፊቱ መድረኽ ንምረምኤ ተዋህቡ። ብወገንና ነቲ መድረኽ ተጠቂምና ንመንእሰያት ከነማሓላልፎ ዘለና መልእኽቲ ማለት ግደ መንእሰይ ኣብ ሓደ ሕብረተሰብን ሃገርን ዝላዓለ ተሰካሚ ሕድርን ለዋጢ ሓይሊ ምጅኑ ብዕዘት ድሕሪ ምስትምሃር፣ እቲ ነዚ ዕድል እዚ ዝኾለፈ ኩሉ ዓይነት በደላት ንምስዓር ብውሽጥን ብደገን ዝርከብ ናይ መንእሰይ ሓይሊ ተውዲቡ ስደት ይብቃዕ ኢሉ፣ ነብሱን ህዝቡን ሃገሩን ክድሕን ይግባእ መንእሰይ ብድሑር ዝምባሌታት ክዳናገር ኣይብሉን ብምባል እቲ መድረኽ ንተሳተፍቲ ተኸፊቱ ብሕቶን ርኡይቶን ለበዋን ብዓቢ ስሚዒትን ናይ ሓድነት ጭርሖን ብዓወት ተዛዚሙ። ንማሕበሮም ናይ ስፖርት ዕብዮት ሓገዝ ብደብዳቤ ብዝሓተትዎ መሰረት ናይ እግርን ናይ ኢድን ጳዓሳሱ ፣ መንፍሒ /ፖምፓ/ ፣ ማልያን ቁምጣን ኮምኡ ውን ናይ **15,000 ብር** ዓሰርተ ሓሙሽተ ሽሕ/ ብር፣ ደገፍ ናይ ዝተቐበልዎ ብመሪሕነቶም ዝተፈረመ ሰነድ ኣቕሪቦም።

ሓሙስ 17/10/2019 ብመሰረት እቲ ተሰሪዑ ዘሎ መደብ ምስ ማሕበር ሽኮሪያ መዓስከር ሕጻኽ ኣንጊህና ብምርኻብ ንዘለዎም ጸገማት ብዝርዝር ድሕሪ ምርድዳእ ናይ መዕቀኒ መሽናት ሕጽረት ከም ዘለዎምን እቲ ዝዋሃቦም መግቢ ነቲ ሕማም ዘይማጣጠን ምጅኑን መናባብሮ ብጣዕሚ ከቢድ ምጅኑ ገሊጾም፣ ብወገንና እዚ ውሁብ ገርና ሕማም ሽኮሪያ ብዙሕ ጥንቃቕ ናይ ኣማጋግባን ጽርዮትን ዘድልዮ ከም ዝኾነን ካብ ሕርቃን ምቕጣብን ቀንዲ መድሃኒት ምጅኑ ኣብሪህናሎም ሽኮሪያ ሰላሕታ ቀታሊ እዩ ስለዚ ብዙሕ ጥንቃቕ የድልዮ ድሕሪ ምባል፣ ንናይ ማሕበሮም እንዳ ቡንን ሻህን ትካል መማዕበሊ ብደብዳቤ ብዝሓተትዎ ሓገዝ መሰረት ናይ **10,000 ብር** ዓሰርተ ሽሕ/ ብር ደገፍ ተዋሂቦም። ከም ዝተቐበሉ ናይ ምስጋና ሰነድ ብመሪሕነት ዝተፈረመ ኣቕሪቦም።

እቲ ውዕሎ እንዳ ቐጸለ ምስ ማሕበር ስኒት(HIV AIDS) መዓስከር ሕጻኽ ኣብ ዝተገብረ ኣኼባ ብግልጺ ኢና ሚሂርናን ተማሂርናን ማለት፣ እቲ ሕማም ካብ ሕብረተሰብ ዘነጽል ከምዘይኮነ ከምቲ ዝውረዮ ብንፋስ ፣ ብስትንፋስ ፣ ብሰላም ምባል ከም ዝማሓላለፍ ጌሮም ዘውርዮ ኣፍልጦ ዝጎደሎ ሓበሬታ ስለ ዝኾነ ብግልጺ ወጺእኩም ክተምህሩሉ ይግባእኩም ዝብል ኣታባባዒ ምኽሪ ብምሃብ እቲ ኣኼባ ብፍናን ተዓዊቱ። ተሳተፍቲ ብዝተገበረሎም ምትብባዕን ምኽርን ኮምኡ ውን፣ ንክግበረሎም ዝጸንሐን ዘሎን ብልቢ ኣመስጊኖም። ንዘለዎም ናይ ማሕበሮም ትካል ናይ ዝሑል መስተ መማዕበሊ ብደብዳቤ ብዝሓተትዎ መሰረት ናይ **10,000 ብር** ዓሰርተ ሽሕ/ ብር ሓገዝ ረኺቦም። ከም ዝተቐበሉ ብመሪሕነቶም ዝተፈረመ ናይ ምስጋና ሰነድ ኣቕሪቦም።

ኣብቲ ናይ ማሕበር መንእሰያት ከም መናእሰይ ዝተኻፈሉ ፍሉይ ሞያ ስነ ጥበብ ዘለዎም ብማሕበር ስነጥበባኛታት መዓስከር ሕጻኽ ተወዲቦም ዝንቃሳቕሱ ናይ መሳርሒ ሙዚቃ ጸገም ከም ዘለዎም እንዳ ብኸዩ ስለ ዝገለጹ ካብ ዝነበረ ውሱን በጀት ንሙዚቃ መሳርሒ መግዘኢ ዝኾኖም ናይ **5000 ብር** ሓሙሽተ ሽሕ/ ብር ሓገዝ ተዋሂቦም። ከም ዝተቐበሉ ናይ ምስጋና ብመሪሕነት ዝተፈረመ ሰነድ ኣቕሪቦም።

ክቡራንን፣ ክቡራትን፣ ማሕበርኩም ማረምኤ አብ ዝሓለፈ ዓመት 2018 ብዛዕባ ሓደ ፍሉይ ስድራቤት አብ ዝተፋላለዩ አኼባታት ኣዘንትየልኩም ከም ዝነበርኩ ትዝ ይብልኒ ማለት፣ ከም መለለዩ አብ መዓስከር ሕጻጽ ትነብር ናይ ስንኩላን (wheelchair) ዝተቐበለት እያ አብ ናይ 2018 ዝተዓደለ ፊልም ሓተታ ገርናላ ብዘይ ስክፍታ ታሪኽ ሂወታ ሓቢራትና ነይራ።

ፍርቱና ይሕደጎ ሃፍታይ ትባሃል ኣደ 4 ቆልዑ እያ ብዓል ቤታ ዮናስ ኤፍሬም ብርሃነ ይብሃል። ፍርቱና ብአምላኽ ካብ ብርካ ንታሕቲ 2 እግሪ ዘይብላ እያ ተወሊዳ የማናይ ኢዳ ሰለስተ አጸብዕ እዩ ዘለዋ ብዘለዋ ስንክልና ዓጊቡ ከምርዓዋ ዝወሰነ ጅግና ዮናስ ብዙሕ ነገር ከም ዝጽቡዮ ኣታሓታቲ ኣይመስለናን፣ ማረምኤ ከም ናይ ህዝቢ ማሕበር መጠን ነዚ ኩነታት ብፍሉይ ሪኡ ናይ **10,000 ብር** ዓሰርተ ሽሕ/ ብር፣ ሓገዝ ወፍይሎም። ማረምኤ ካብ መስከረም ጀሚሩ ንወርሒ **1000 ብር** ሓደ ሽሕ/ ብር መዕበይ ቆልዑ ዝሕግዝ ብዓል ጸጋ ኢትዮጵያዊ ረኺብና ድሮ ናይ መስከረምን ጥቅምትን ሰዲድናሎም ኣሎና። ከም ዝተቐበሉ ናይ ምስጋና ደብዳቤ ብፌርማ አቕሪቦም ኣለው። ሰናይ ንምግባር ንበገስ ሽግርና ብቐሊል ክድምሰስ!!!!

ዓርቢ 18/10/2019 ኣንጊህና ካብ ሽረ ምስቶም ናይ ዓይኒ ሰብ ሞያ ሓዝና ተበገስና እቶም ሰብ ሞያ ዓርቢ ካብ መንግስታዊ ስራሖም ፍቓድ ወሲዶም ቀዳምን ሰንበትን ሓዊሶም ነቲ ስራሕ ይሰርሑዎ። ብሰዓትና በጺሕና ማእለያ ዘይብሉ ተኣኪቡ ክጽበዩና ጸንሑ፣ ክሳብ ቦታ ናይ ሕክምና ዝዳሎ ሕጽር ዝበለ መግለጺ ብዛዕባ ሓፈሻዊ ናይቲ ዝኸይድ ዘሎ ግልጋሎት ሓበሬታ ሂብናዮም ማለት፣ አብ ሕጻጽ ሓደ መዓልትን ፈረቓን ክንሕክም ከለና ሓደ መዓልትን ፈረቓን ድማ አብ ሽመልባ እዩ ዝካየድ፣ ስለዚ ነቲ ግዜ ብኣጋባብ ክንጥቀመሉ ከም ዝግብኣና ተራዳዲእና ምዝገባ ተጀሚሩ ሓኻይም ስራሖም ጀመሩ።

ብዝሒ ተረዳኢቲ ካብ ዓቕምና ንላዕሊ ኮይኑ ጽቕጥቕጥ በዚሒ ምስቲ ሓያል ረስኒ ነቲ ኩነታት የኸብዶ፣ አብ ቦታም ኮንካ ክትርእዩ ከላኻ ግና እቲ ኩነታት ብሓቂ ትዕግስቲ ዘድልዮ እዩ።

ቀዳም፣19/10/2019 ኣንጊህና ካብ ሽረ ተበገስና ሕጻጽ ብምእታው ነቲ ብንጉህ አብ ታርታ ክጽብ ዝጸንሐ ተሓካሚ ስሉጥ ግልጋሎት ክረክብ ቀልጢፍና ጀሚርና፣ ምክንያቱ አብ ሕጻጽ ክሳብ ፍርቂ መዓልቲ ስለ ንሰርሕ ምዝገባ ደው ኣቢልና ነቲ አብ ታርታ ዘሎ ክግልገል ወሲንና ተገልጊሉ ድማ። ኣብቲ ናይ ሓደ መዓልትን ፈረቓን ከቢድ ስራሕ አብ መዓስከር ሕጻጽ 467 /ኣርባዕተ ሚእትን ሰላን ሸውዓተን/ ሰባት ክሕከሙ ከለው ካብኣቶም 238 /ክልተ ሚእትን ሰላሳን ሸሞንተን/ ናይ መነጻር ሓገዝ ረኺቦም 39 /ሰላሳን ትሸዓተን/ ድማ ንዝላዓለ ሕክምና ሪፈር ተባሂሎም ።

ጎኒ ጎኒ አብ መውዓሊ ህጻናት ሕጻጽ ተረኺብና ንዝነበረና ናይ ጥራውዝቲ ፣ እርሳስ ፣ መደምሰስ ፣ መጽረብን ቢሮን ነቲ መውዓሊ ህጻናት ኣበርኪትና ኣብቲ ዝተገብረ ርኽክብ ብአማኢት ዝቐጽሩ ህጻውንቲ ተሰሊፎም ብመዝሙርን ብጨብጨባን ተቐቢሎምና ማሕበር ረዲኤትን ምዕባለን ኤርትራ ብዛዕባ እዞም ህጻውንቲ ተስፋ ሃገር ንቕድሚት ብዝበለጸ መድብ ክሰርዓሎም ከም ዘለዎ ርእዩ።

ቀዳም 19/10/2019 ፍርቂ መዓልቲ ጉዕዞና ናብ ሽመልባ ኣምራሕና መዓስከር ሽመልባ ናይ መጀመርታ መዓስከር ስደተኛታት ኤርትራውያን ኮይና፣ ሰለስተ ብሄራት ዝሓቕፈት ኮይና ብስኒት ብፍቕሪ እዮም ዝነብሩ። አቕዲሞም ተሓቢሮም ስለ ዝነበሩ ተዳልዮም ክጽቡዩና ጸኒሖም

ካብ ሕጻጽ ገሽመልባ ናይ 60 Km. ርሕቀት ዘለዎ እዩ፤ ብሰዓትና በጺሕና ኣብ ናይ ሕክምና ቦታ ተረኺብና ህዝቢ ክጽበዩና ጸኒሑ ኣብ 2018 ዝሰራሕናሉ ቦታ ኣዳሊና ናብ ስራሕ ኣቲና፤ ናይ ሽመልባ ፍሉይነት ብዝሒ ህዝቢ ኩናማ ስለ ዝኾነ በተርጓሚ እዩም ዝግልገሉ ብኡ መጠን ድማ ግዜ ይወስድ እዩ።

መደብ ሕክምና ኣዳሊና፤ ጎሲ ጎሲ ኣቕዲምና ምስ ወከልቲ ህዝብን ወኪል ኣራን ብዛዕባ ፕሮግራምናን ብቐደም ተኸተል ክስርዑ ዘለዎምን ሒዝናዮም ዝመጸእና ትሕዝቶን ብኸመይ ነጣዓዕዎምን ዝብሉ ብሰፊሑ ተላዚብናን ተሳማሚዕናን።

ቀጺልና ናይ ህዝቢ ሰሚናራትን ዘምጸእናዮ ረዲኤትን ከነሳልጥ ላዕልን ታሕትን ብምባል ምስ ማሕበር መናእሰይ ሽመልባ ሰፊሕ ኣኼባ ተኻይዶ ከምቲ ልሙድ ግደ መናእሰይ ተላዒሉ ድሕሪ ዝኣክል ክትዕ ናብ ርኡይቶን ሕቶን፤ ለበዋን ተኣትዮ በብደረጃኡ መልሲ ተዋሂቡ። እቲ ንኹለን መዓስከራት ዝተዋህበ ናይ ስፖርት ማልያን፤ ቁምጣን፤ኳዓሳሱ ናይ እግርን ኢድን ምስ መንፊሒኡን፤ ኮምኡ ውን፤ ብደብዳቤ ንፊደርሽናም መማዕበሊ ስፖርት ብዝሓተትዎ ሓገዝ መሰረት ናይ **10,000 ብር** ዓሰርተ ሽሕ/ ብር ሓገዝ ተዋሂብዎም። ከም ዝተቐበሉ ብፌርማ መሪሕነት ዝተፈረመ ሰነድ ቀሪቦም።

ሰንበት 20/10/2019 ካብ ሸረ ምስቶም ናይ ዓይኒ ሰብ ሞያ ተበጊስና ሽመልባ ኣንጊህና ኣቲና፤ እቲ ህዝቢ ኣንጊሁ ክሕከም ኣብ ታርታ ክጽበ ጸኒሕና ቀልጢፍና ስራሕ ጀመርና፤ ሓካይም ስራሕም እንዳ ኣካያዱ፤ ንሕና ድማ ስራሕና ብምቕጻል ኣብ ዓቢ ኣዳራሽ ናይ ሓሙሽተ ማሕበራት፤ ማለት፤ ማ/ደቂ ኣንስትዮ፤ ማ/ስንኩላን፤ ማ/ ኣረጋውያን ማ/ ዊንታናን (HIV AIDS) ማ/ሸኮርያን ኣብ ሓደ ተጠርኒፎም በብመሪሕነቶም እንዳ ተማሓደሩ እቲ ሰሚናር ብወግዒ ብወኪል ኣራ ተኸፊቱ ሓጺር ናይ ማረምኤ ታሪኽ ድሕሪ ምግላጽ መድረኽ ንወኪል ማረምኤ ተዋሂቡ ሰፊሕ ኣስቶምሁሮ ብዛዕባ ኩነታት ህዝብና ዘሕልፎ ዘሎ ናይ ስደት መሪር ሂወትን ዘዩቋርጽ ፍልሰትን ቀንዲ ውሽጣዊ ሓድነትና ስለ ዘይወነናን ዘዩውሓስናን ስለ ዝኾነ እዩ። ብፍላይ ኣብ ስደት ጸላኢ ከይኣትወና ሓድነትና ነደልድል ብምባል እቲ ሰሚናር ብሕቶን፤ ርኡይቶን፤ ለበዋን ከምኡ ውን ክሳብ ሕጂ ንዝተገብረሎምን ንዝግበረሎም ዘሎን ንማረምኤን ኣብ መላእ ዓለም ንዝርከቡ ኣባላቱን ደገፍቱን ብልቢ ብምምስጋን ብዓወት ተዛዘሙ።

ንማሕበር ሃናጾን ስነ ኣእምሮን ሽመልባ ብደብዳቤ ንትካላቶም መዕበይን ንስነ ኣእምሮ ዝሓመሙ መእለይን ዝኸውን ሓገዝ ብዝሓተትዎ መሰረት ናይ **15,000 ብር** ዓሰርተ ሓሙሽተ ሽሕ/ ብር፤ ተዋሂቦም። ከም ዝተቐበሉ ብመሪሕነት ዝተፈረመ ናይ ምስጋና ሰነድ ኣቕሪቦም።

ንማሕበር ደቂ ኣንስትዮ ብደብዳቤ ንትካላትን መዕበዩ ብዝሓተቶኦ ሓገዝ መሰረት ናይ **11,000 ብር** ዓሰርተ ሓደ ሽሕ/ ብር ተዋሂቦን። ከም ዝተቐበሉ ብመሪሕነትን ዝተፈረመ ሰነድ ኣቕሪቦን።

ንማሕበር ኣረጋውያንን ስንኩላንን ከም ጥርኑፍ ማሕበር ብደብዳቤ ንትካላቶም መዕበዩ ብዝሓተትዎ መሰረት ናይ **11,000 ብር** ዓሰርተ ሓደ ሽሕ/ ብር ሓገዝ ተዋሂቦም። ናይ ዝተቐበሉ ብመሪሕነቶም ዝተፈረመ ናይ ምስጋና ሰነድ ኣቕሪቦም።

ንማሕበር ዊንታናን፣ (HIV AIDS) ንማሕበር ሽኮርያን ከም ጥርጉፍ ማሕበር ሰፊሕ ኣኼባ ብምክያድ እቲ ሕማም ብዙሕ ክንክንን ጽርዮትን ኣማጋግባ ዝሓትትን ምዃኑ ድሕሪ ምልዛብ ዋላ ብዙሕ ኣይኹን እምበር፣ ንትካላቶም መዕበዪ ዝኾኖም ብደብዳቤ ብዝሓተትዎ መሰረት ናይ **11,000 ብር** ዓሰርተ ሓደ ሸሕ/ ብር ተዋሂቦም። ከም ዝተቐበሉ ብመሪሕነት ዝተፈረመ ናይ ምስጋና ሰነድ ኣቕሪቦም።

ክቡራንን ክቡራትን ኣባላትን ፈተውትን ደገፍትን ማረምኤ ከምቲ ኣብ ላዕሊ መዓስከር ብመዓስከር ዝተገብረ ኣድማዒ ስራሕ ዝገለጽናዮ እነሆ ኣብ ሸመልባ ዘካየድናዮ ናይ መወዳእታን መዛዘምን ዕዉት ህዝባዊ ኣገልግሎት ናይ ዓይኒ ሕክምና 374 /ሰለስተ ሚእትን ሰብዓን ኣርባዕተን/ ሰባት ክምርመሩ ከለዉ 129 /ሓደ ሚእትን ዕስራን ትሽዓተን/ ሰባት ናይ መነጻር ሓገዝ ረኺቦም 33 /ሰላሳን ሰለስተን/ ሰባት ድማ ንዝላዓለ ሕክምና ሪፈር ተባሂሎም።

ንማሕበር ሰላም ባንድ ሸመልባ ነቲ ክሳብ ሕጂ ካብ ማንም ረዲኤት ረኺቡ ዘይፈልጥ ነቲ ስደተኛ ብዓቕሞም ዘዛናግዑ ስነ ጥበባውያን ንገለ መሳርሒ ሙዚቃ ዝኾኖም ብደብዳቤ ብዝሓተትዎ መሰረት ነቲ ባንድ መበገሲ ዝኸውን ናይ **5000 ብር** ሓሙሽተ ሸሕ/ ብር ሓገዝ ተዋሂቦም። ከም ዝተቐበሉ ብማእከልነቶም ዝተፈረመ ናይ ምስጋና ሰነድ ኣቕሪቦም።

ኣብ መወዳእታ ናይቲ ዕዉት ጉዕዞ ኣብ መውዓሊ ሕጻናት ሸመልባ ንምልላይ ዑደት ብምግባር ዝነበረና ናይ ጥራውዝቲ ፣ እርሳስ ፣ መድምሰስን መጽረብን ኮምኡ ውን ንሓሙሽተ ተሸለምቲ ህጻውንቲ 2 ካብ ብሄር ኩናማ፣ 2 ካብ ብሄር ትግርኛ፣ 1 ካብ ብሄር ሳሆ፣ ናይ ኢድ ሰዓት ሸልማት ሸለምና። ህጻውንቲ ብጣዕሚ ተሓጉሶምን ተታባቢዮምን።

ክቡራንን ክቡራትን፣ ኣብ መላእ ዓለም እትርከቡ ደለይቲ ፍትሕን ሰላምን ብሓፈሻ ብፍላይ ድማ ንኣባላትን ፈተውትን ደገፍትን ማሕበር ረዲኤትን ምዕባለን ኤርትራ ብዝገበርኩሞ ዘይሕለል ጸዕርን ሓልዮት ህዝብኹምን ማሕበርኩም ማሕበር ህዝቢ ዝኾነት ማረምኤ ብዘዕጠቕኩማ ዕጥቅን ስንቅን ተጠቂምና ወጹዕ ህዝብና ክንበጽሕን ክንረድእን ዝበቓዕና፣ ብኣኹምን ብኣኹምን ጥራይ ከም ዝተዓወተ በዚ ኣጋጣሚ ብሸምናን ብሸም እቲ ዝተረድኤ ስደተኛን ክብርን ሞጎስን ክነቕርበልኩም ከሎና፣ እቲ ካብ ማይ ባሕሪ ብጭልፋ ዝኾነ ረዲኤት ተጀሚሩ እምበር፣ ምስቲ ዋሕዚ ስደተኛ ህዝብና ስለ ዘይማጣጠን ሕጂ ውን ከም ትማሊኹም ከይተሓለልኩም፣ ብሓንቲ ዶላር፣ ብሓንቲ ኤር፣ ብሓንቲ ፓውንድ፣ ንመዓልቲ ግዴኹም ክትዋጽኡ ማሕበርኩም ማረምኤ ትጽውዕን ተማሕጽንን።

ከምቲ ንዝገበረልካ ግበረሉ ወይ ንገረሉ ዝብል ለባም ምስላ ወለዲ፣ ነዚ ኩሉ ኣብ ላዕሊ ዝተዘርዘረ ዕዉት ስራሓት ክንዕወተሉ ዝበቓዕና ካብ ዝጀመር ክሳብ ዝፈጸም ኣብ ጎንና ኾይኖም ኩሉ ዓይነት ምትሕብባር ማለት፣ ካብ ትራንስፖርት ጀሚሩ፣ ወዘተረፈ---ንዝገበሩልና መንግስትን ህዝብን ኢትዮጵያ ብሓፈሻ ብፍላይ ድማ ምምሕዳር ስደተኛታትን ካብ ስደት ተመለስትን ኤጀንሲ (ARRA) ካብ ላዕሊ ንታሕቲ ካብ ታሕቲ ንላዕሊ ብሸም መላእ ኣባላትን ደገፍትን ተረዳእቲ ስደተኛታት ኤርትራውያንን ክቡር ልባዊ ምስጋናና ነቕርብ። ክሳብ ሸግርና መዕረፊ ዝረከብ ክቡር ደገፍኩም ከይፍለየና ብትሕትና ንሓትት።

ምስ ክቡር ሰላምታ!!
አማካደርቲ ማሕበር ረዲዮትን ምዕባለን ኤርትራ
ካሕሳይ እሕደጎ
ፕሮጀክት ኦፊሰር።